

Minuti tal-Laqgħa nru 52 tal-Hames Kunsill Lokali tal-Mosta li giet imsejha għal nhar il-Hamis 3 ta' Marzu 2011 fis-7.00 p.m.

Il-laqgħa bdiet fis-7.30 ta' filghaxija.

Il-Kunsillieri kienu preżenti kif jidher hawn taht.

Is-Sindku mexxa l-laqgħa tal-kunsill.

	Time In	Time Out
Sindku Dr. Paul Chetcuti Caruana	7.25	10.00
Viċi Sindku Josette Agius Decelis	7.15	10.00
Kunsillier Joseph DeMartino	7.20	10.00
Kunsillier Mario Sammut	7.20	10.00
Kunsillier Dr Shirley Farrugia	7.20	10.00
Kunsillier Marthese Mifsud	7.20	10.00
Kunsillier Paul Agius	7.20	10.00
Kunsillier Kirby Fenech	7.20	10.00
Kunsillier Christopher Grech	7.30	10.00
Kunsillier David Meilak	7.20	10.00
Kunsillier Nicola Fenech Adami	7.00	10.00

L-Aġent Segretarju Eżekuttiv , is-Sur Noel Cini kien preżenti għal-laqgħa.

#### **1.00 Qari u Approvazzjoni tal-Minuti**

- 1.01 Is-Sindku staqsa lill-kunsillieri preżenti jekk xtaqux iressqu xi emendi għall-minuti tal-laqgħa li kient saret fis-6 ta' Jannar 2011.
- 1.02 Il-Kunsillier DeMartino qal li f' paragrafi 1.07 u 1.08 il-kelma skuza jew skuzi għandha tinbidel mal-kelma "raġuni". Il-Kunsill approva din l-emenda.
- 1.03 Is-Sindku ppropona li f' paragrafu 3.04 fit-tieni linja flok il-frazi "Is-Sindku qallu li din kellha tiġi fl-item dwar affarijiet oħra" jidhol dan li ġej "Il-Kunsillier Grech oġġezzjona għall-fatt li peress li dak li kien qed iressaq is-Sur DeMartino ma kienx inkluz fil-lista tal-korrispondenza mressqa ma' l-aġenda, u għaldaqstant il-laqgħa għandha titkompla skont l-aġenda". Il-frazi li jmiss tibda bil-kliem "Il-Kunsillier DeMartino nsista....".
- 1.04 Fil-hames linja tal-istess paragrafu, il-kelma "dan" tinbidel bil-kelma "l-EDITOR", u wara l-kliem "kien mahtur mill-Kunsill", tidhol il-frazi "u dejjem thallas mill-Kunsill" u għalhekk.... L-istess Kunsillier ippropona wkoll li fl-istess paragrafu fil-linja ta' qabel ta' l-aħħar, wara l-kliem "u li għalhekk" tidhol il-frazi "talab diversi drabi biex din l-ittra tiġi ritirata. Wara li s-Sindku irrifjuta li jirtira l-ittra huwa talab li jittiehed vot dwar jekk l-EDITOR kellux jitneħħa jew le."flok dak il-kliem li kien hemm. Dawn l-emendi kienu approvati.
- 1.03 Il-Kunsill fuq suggeriment tas-Sindku qabel li paragrafu 3.06 jinbidel, filwaqt li paragrafu 3.07 jitneħħa. Paragrafu 3.06 jinbidel kif ġej "Il-Kunsillier DeMartino qajjem point of order fejn baqa' jinsisti li l-korrispondenza li kellu għandha tiġi diskussa dak il-hin, u talab li jittiehed vot. Il-Kunsillier Grech baqa' joġġezzjona għat-talba tas-Sur DeMartino għar-raġunijiet kif imsemmija aktar 'il fuq. Għaldaqstant is-Sindku ta ruling tiegħu minhabba l-fatt li din il-laqgħa

qabel ma jitressqu xi items godda. Dan l-item seta' jingiebb għall-attenzjoni tal-Kunsill fl-item "Affarijiet Ohra".

- 1.04 Il-Kunsillier DeMartino ippropona emenda wkoll f' paragrafu 3.08, li issa kien sar paragrafu 3.07, fejn fl-ewwel linja wara l-kliem "il-kaz u" li jidhlu l-kliem " dan kontra r-regolamenti tal-Kunsilli Lokali u". Din kienet approvata.
- 1.05 Il-Kunsillier DeMartino qal li f' paragrafu 3.05 flok il-fażi "li s-Sur Bartolo jibqa' fejn hu" tidhol il-kelma "imkeċċi". Saret diskussjoni dwar din l-emenda u minhabba li ma kienx hemm qbil dwarha, din l-emenda tressqet għall-vot ta' dawk preżenti, fejn is-Sindku, il-Viċi Sindku u l-Kunsillieri Grech, Sammut u Fenech ma qablux li din il-frazi tinbidel bil-kelma (imkeċċi) filwaqt li l-Kunsillieri DeMartino, Meilaq, Farrugia, Fenech Adami, Mifsud u Agius ivvutaw favur li din il-frazi tiġi sostitwita bil-kelma (imkeċċi). Għalhekk din l-emenda għaddiet b' sitt voti favur u ħamsa kontra.
- 1.06 Is-Sindku mbagħad għadda għall-approvazzjoni tal-minuti tal-laqgħa numru 51 (kontinwazzjoni) li kienet saret fis-27 ta' Jannar 2011. Dawn ġew approvati mingħajr emendi.

## **2.00 Tagħrif mill-Minuti**

- 2.01 Sar qbil sabiex jiġi rranġat leakage tal-ilma li jidher li hemm fl-latrina pubblika, kif ukoll sabiex issir xi ħaġa dwar is-siġar tal-palm li hemm fid-daħla tal-bini tal-Kunsill, u dan minhabba li l-għeruf ta' dawn il-palm kienu qed jagħmlu ħsara fix-shaft tal-lift.

## **3.00 Korrispondenza**

- 3.01 Kienet preżentata lista ta' 8 ittri jew emails – liema lista tqassmet ukoll lill-Kunsillieri kollha. Inqaw l-ittri u l-emails kollha, u giet immarkata l-azzjoni li kellha tittiehed fuq kull korrispondenza skont il-lista annessa ma' dawn il-minuti.
- 3.02 l-Kunsill approva wkoll talba mill-Grupp Organizzattiv Ġimgha l-Kbira sabiex jintramaw xi sigġijiet faċċata tal-knisja waqt il-purċissjoni tal-Ġimgha l-Kbira. Din it-talba giet approvata skont il-pjanta mibgħuta ma' l-istess talba.


## **4.00 Materji Finanzjarji**

- 1.01 Il-Kunsill approva lista ta' pagamenti urġenti li jammontaw għal ewro 89,643.72, lista ohra ta' ħlasijiet li tammonta għal ewro 253,708.72, u lista ohra b' konnessjoni ma' infieq dwar l-attività Mosta Dome li tammonta għal ewro 2,534.01.
- 1.03 Il-Kunsill ma approvax il-ħlasijiet dovuti lill-kumpanija Galea Curmi Engineering Services li jammontaw għal ewro 1,635.24, u dan qabel ma jiġi żgurat li dawn il-ħlasijiet huma skont it-tender.
- 1.04 Il-Kunsill approva wkoll stima dwar xogħol fuq in-network tal-kompjuters li hemm fl-uffiċċju tal-Kunsill li tammonta għal ewro 264.32.
- 1.05 Il-Kunsill approva wkoll applikazzjoni għal-lampa ġdida fi Triq San Pawl tal-Qliegħa, u l-bdil ta' floodlight f' Wesgħet Marco Montebello fil-Mosta.
- 1.06 Il-Kunsill approva wkoll ħlas addizzjonali dwar il-liċenzja meħtieġa minhabba l-operat tas-sistema tas-Sage Pastel Partner li ammonta għal ewro 185.80.
- 1.07 Il-Kunsill ma approvax ħlasijiet b' konnessjoni ma' ħsarat li garrbu xi vetturi minhabba l-istat ta' ċertu toroq u dan sabiex jekk possibbli ma jinholqx precedent.

5.01 Minhabba li kienu saru l-10.00pm, il-laqgħa giet aġġornata. Id-data u l-hin jiġu komunikati mis-Sindku aktar 'il quddiem.



Dott Paul Chetcuti Caruana  
Sindku



Noel Ċini  
Aġent Segretarju Eżekuttiv